

फलता में सोलर पीवी प्लांट स्थापित

सन्मार्ग संवाददाता

कोलकाता: दक्षिण 24 परगना जिले के फलता के विशेष आर्थिक क्षेत्र (एसईजेड) में विक्रम सोलर प्राइवेट लिमिटेड ने सोलर पीवी मॉड्यूल मैनुफैक्चरिंग प्लांट स्थापित किया। बुधवार को इस प्लांट का उद्घाटन राज्य के मुख्यमंत्री बुद्धदेव भट्टाचार्य ने किया। लगभग 100 करोड़ रुपये खर्च कर स्थापित किये गये इस प्लांट में सौर ऊर्जा के उत्पादन में काम आने वाले यंत्र सोलर पीवी मॉड्यूल का निर्माण किया जाएगा। यहां यह भी बता दें कि नन्दीग्राम और सिंगुर में जमीन अधिग्रहण में राज्य सरकार की काफी किरकरी हुई थी जिस कारण दक्षिण 24 परगना जिले की कई परियोजनाओं को टाल दिया गया था। बुद्धदेव



मुख्यमंत्री बुद्धदेव भट्टाचार्य सोलर पीवी मॉड्यूल मैनुफैक्चरिंग प्लांट का निरीक्षण करते हुए

भट्टाचार्य ने सौर ऊर्जा की आवश्यकताओं पर जोर देते हुए कहा कि थर्मल पावर व ऊर्जा के अन्य स्रोतों के कारण प्रदूषण बढ़ता है। दूसरे इन ऊर्जा के लिए इस्तेमाल होने वाले स्रोतों का भंडार सीमित है। ऐसे में सौर ऊर्जा एक बेहतर विकल्प है।

उन्होंने कहा कि हमलोग प्रदूषण पर नियंत्रण करने के लिए प्रतिबद्ध हैं और यह प्लांट इस प्रतिबद्धता की ओर एक कदम है। कार्यक्रम में राज्य के आईटी मंत्री देवेश दास, वेस्ट बंगाल ग्रीन एनर्जी डेवलपमेंट कारपोरेशन लिमिटेड के प्रबंध निदेशक एस. पी. गण चौधरी, कंपनी के चेयरमैन एच. के. चौधरी, कंपनी के प्रबंध निदेशक ज्ञानेश चौधरी सहित अन्य व्यक्ति उपस्थित थे।